


වාර්තාකරණ කාලච්ඡේදයට පසු සිදුවීම්

මූල්‍ය ප්‍රකාශන සකස් කරන කාලච්ඡේදයේ අවසාන දිනයත් මූල්‍ය ප්‍රකාශන නිකුත් කිරීමට අනුමැතිය දෙන දිනයත් අතර කාලය තුළ සිදුවන සියලු වාසිදායක සහ අවාසිදායක සිදුවීම් වාර්තාකරන කාලච්ඡේදයට පසු සිදුවීම් සිදුවීම් ලෙස හඳුන්වයි.



වාර්තාකරණ කාලච්ඡේදයට පසු සිදුවීම් වර්ග කිරීම

වාර්තාකරන කාලච්ඡේදයට පසු සිදුවීම් කොටස් දෙකකට වර්ග කර හඳුනාගත හැකිය.

01. ගළපන සිද්ධීන්
02. නොගළපන සිද්ධීන්

01. ගළපන සිද්ධීන්

වාර්තාකරණ කාලච්ඡේදයේ අවසාන දිනයට පැවති තත්වයට සාක්ෂි සපයන සිදුවීම් ගළපන සිද්ධීන් ලෙස හඳුන්වයි. ගළපන සිද්ධීන් වල අගයන් මූල්‍ය ප්‍රකාශන වල පෙන්නුම් කෙරෙන පරිදි මූල්‍ය ප්‍රකාශන වල ගැළපිය යුතුවේ.

02. නොගළපන සිද්ධීන්

වාර්තාකරණ කාලච්ඡේදයේ පසුව පැන නැගුන තත්වයන් නිරූපනය කරන සිද්ධීන් නොගළපන සිද්ධීන් ලෙස හඳුන්වයි. නොගළපන සිද්ධීන් පෙන්නුම් කෙරෙන පරිදි මූල්‍ය ප්‍රකාශන වලට ගැළපීම සිදු නොකළ යුතුය.

ගළපන සිද්ධීන් සහ නොගළපන සිද්ධීන් අතර වෙනස්කම්

ගළපන සිද්ධීන්	නොගළපන සිද්ධීන්
01. වාර්තාකරන කාලච්ඡේදයේ අවසාන දින පැවති තත්වයට සාක්ෂි සපයයි.	01. වාර්තාකරන කාලච්ඡේදයෙන් පසුව පැන නැගුණු තත්වයක් නිරූපනය කරයි.
02. ලාභ හෝ අලාභ සහ වෙනත් විස්තීර්ණ අදායම් ප්‍රකාශනය හා මූල්‍ය තත්ව ප්‍රකාශනයට බලපෑමක් ඇති කරයි.	02. ලාභ හෝ අලාභ සහ වෙනත් විස්තීර්ණ අදායම් ප්‍රකාශනය හා මූල්‍ය තත්ව ප්‍රකාශනයට බලපෑමක් ඇති නොකරයි.
03. මූල්‍ය ප්‍රකාශන තුල ගැළපුම් කළ යුතුය.	03. මූල්‍ය ප්‍රකාශන තුල ගැළපුම් නොකළ යුතුය.
04. ගැළපුම් සමඟ හෙළිදරව් කිරීම ද අවශ්‍ය වෙයි.	04. සටහනක් සමඟ හෙළිදරව් කිරීම පමණක් අවශ්‍ය වෙයි.

ගළපන සිදුවීම් සඳහා උදාහරණ

වාර්තාකරන කාලච්ඡේදයට පසු සිදුවීම් වන කාලය තුළ දී සිදුවන පහත සිදුවීම් මූල්‍ය ප්‍රකාශන තුළ ගැළපිය යුතුය.

- ගිණුම් කාලච්ඡේදය තුළ පැවරූ නඩුවක් සඳහා වාර්තාකරන කාලච්ඡේදයෙන් පසු දුන් තීන්දුව මත ගෙවීමට සිදුවන වන්දියක්.
- වාර්තාකරන කාලච්ඡේදය අවසන් දිනට පැවති තොගයක් මූල්‍ය ප්‍රකාශන අනුමත කිරීමට පෙර දිනයක දී පිරිවැයට වඩා අඩු අගයකට විකිණීම.
- ගිණුම් කාලච්ඡේදය තුළ මිලට ගත් වත්කමක සත්‍ය වටිනාකම මූල්‍ය ප්‍රකාශන අනුමත කරන දිනයට පෙර දිනයක දී තීරණය වීම.
- වාර්තාකරන කාලච්ඡේදයට පෙර අත්පත් කරගත් හෝ විකුණන ලද දේපළ පිරිසිදු උපකරණයක විකුණුම් මිල තීරණය කිරීමක්.
- වාර්තාකරන කාලච්ඡේදය අවසාන දිනට පවතින ණයගැතියෙකුගෙන් ලැබිය යුතු මුදල් බොල්ණය ලෙස කපාහැරීමක්.
- වාර්තාකරන කාලච්ඡේදයට පෙර රක්ෂණ ආයතනයකින් ඉල්ලා ඇති වන්දියක් සඳහා වන්දි මුදල තීරණය වීම.
- වාර්තාකරන කාලච්ඡේදය තුළ සිදු වූ වරදක් හෝ වංචාවක් හෙළිදරව් වීම.
- වාර්තාකරන කාලච්ඡේදයට අඛණ්ඩව පැවැත්මක් ඇතැයි උපකල්පනය කර තිබුණ ද පසුව අඛණ්ඩ පැවැත්මට හානි වීම පිළිබඳව තොරතුරු ලැබීමක්.

නොගළපන සිදුවීම් සඳහා උදාහරණ

වාර්තාකරන කාලච්ඡේදයට පසු සිදුවීම් වන කාලය තුළ දී සිදුවන පහත සිදුවීම් මූල්‍ය ප්‍රකාශන තුළ නොගැළපිය යුතුය.

- ව්‍යාපාර ඒකාබද්ධ වීම්.
- කොටස් හා ණයකර නිකුත් කිරීම.
- ස්ථාවර වත්කම් මිලට ගැනීම සහ විකිණීම.
- ස්වභාවික දේපළ සඳහා හානි සිදුවීම.
- නව ව්‍යාපාර කටයුත්තක් ආරම්භ කිරීම.
- හදිසියේ නතර කළ කලින් බලා පොරොත්තු නොවූ මෙහෙයුම්.
- විනිමය අනුපාත වෙනස්වීම් නිසා ඇතිවන බලපෑම්.
- සේවක ප්‍රශ්න නිසා ඇතිවන බලපෑම්.
- සමාන්‍ය කොටස් සඳහා ලාභාංශ ප්‍රකාශ කිරීම.
- වාර්තාකරන කාලච්ඡේදයෙන් පසු මූල්‍ය ප්‍රකාශන අනුමත කරන දිනයට පෙර සමාගම සතු ආයෝජන වල වෙළෙඳපොළ අගය පහළ යාම.
- වාර්තා කරන කාලච්ඡේදයෙන් පසු දිනක දී සමාගමේ ප්‍රධාන අංශයක් රජය විසින් පවරා ගැනීම.

හෙළිදරව් කිරීම

- මූල්‍ය ප්‍රකාශන නිකුත් කිරීමට අනුමැතිය දුන් දිනය
- එසේ අනුමැතිය දුන් අය කවුරුන් ද යන වග
- වාර්තාකරන කාලච්ඡේදයේ අවසාන දින පැවති තත්වයන් හෙළිදරව් කළ යුතුය
- වාර්තාකරන කාලච්ඡේදයෙන් පසු සිදු වූ නොගළපන සිදු වීම් වල ස්වභාවය
- මූල්‍යමය බලපෑම පිළිබඳ ඇස්තමේන්තුව
- මූල්‍යමය ඇස්තමේන්තුවක් කළ නොහැකි නම් ඒ බව